



धर्मप्रांतीय उपासना आयोग, वसई
प्रायश्चित्त काळातील चौथा रविवार – २७ मार्च २०२२
श्रद्धावंतांच्या प्रार्थना

धर्मगुरु : माझ्या वंधु भगिनीनो, आम्हाला सदैव प्रार्थना करण्याची गरज आहे आणि विशेषतः या प्रायश्चित्त काळात तर अधिक प्रार्थना करण्याची गरज आहे. ख्रिस्तासह एकनिष्ठेने जागृत राहून आपण आपल्या स्वर्गीय पित्याकडे प्रार्थना करू या.

प्रतिसाद : प्रभो, आमची प्रार्थना ऐक.

१. आपले पोप फान्सिस, आर्चबिशप फेलिक्स, धर्मगुरु व वतस्थ ह्यांना ह्या प्रायश्चित्तकाळात भाविकांना पश्चात्तापाद्वारे परिवर्तनाचा आनंद उपभोगण्यास सहाय्य करण्यास प्रभूची कृपा लाभावी म्हणून आपण प्रार्थना करू या.
२. रशिया युकेनमधील युद्धामुळे सर्वांची शांती धोक्यात आली आहे. शांतीची राणी पवित्र मरिया हिच्या मध्यस्थीद्वारे शांतीदूत प्रभूने जगातील सर्व राष्ट्रप्रमुखांना जगात शांती प्रस्थापित करण्यास सहाय्य करावे म्हणून आपण प्रार्थना करू या.
३. उधळया पुत्राला त्याच्या वडिलांनी क्षमा केली व त्याचे मोठया आनंदाने स्वागत केले तसेच पश्चातापी अंतःकरणाच्या प्रत्येक पापी माणसाचे स्वागत होत असते. आपणांस सतत पश्चाताप करण्यास प्रभूची प्रेरणा मिळावी म्हणून आपण प्रार्थना करू या.
४. आपल्या जीवनात सत्य, न्याय व प्रेम ह्यांस अग्रस्थान देण्यासाठी तसेच आपल्या दुःखात, अडचणीत व अपयशात ख्रिस्ताकडे श्रद्धेने पाहण्यास आपल्याला कृपा मिळावी म्हणून आपण प्रार्थना करू या.
५. ह्या परीक्षेच्या काळात सर्व विद्यार्थ्यावर पवित्र आत्म्याचा वर्षाव व्हावा, आपल्या धर्मग्रामातील सर्वावर विशेषकरून जे आजारी आहेत अशावर प्रभूचा वरदहस्त असावा, कोरेनो विषाणूपासून व सर्व नैसर्गिक आपत्तीपासून आपले रक्षण व्हावे म्हणून आपण प्रार्थना करू या.

थोडा वेळ शांत राहून आपण आपल्या वैयक्तिक गरजांसाठी प्रार्थना करू या.

धर्मगुरु : हे प्रभो, तुझे लोक पुन्हा तुझ्याकडे येवोत आणि संपूर्ण अंतःकरणाने ते तुझी सेवा करोत. श्रद्धेने आम्ही तुझ्याकडे साहाय्याची याचना केली आहे. आमच्या जीवनात तुझ्या दयेची आणि प्रेमाची जाणीव करून दे. ही प्रार्थना आम्ही आमच्या प्रभू ख्रिस्ताद्वारे करतो. आमेन.